

- οἱ ἠγάπησαν ἡμέραν ἐν μετοχῇ ἁμαρτίας αὐτῶν ·
 7 ἐν μικρότητι σαπρίας ἢ ἐπιθυμία αὐτῶν,
 καὶ οὐκ ἐμνήσθησαν τοῦ θεοῦ.
 8 ὅτι ὁδοὶ ἀνθρώπων γνωσταὶ ἐνώπιον αὐτοῦ διὰ παντός,
 καὶ ταμίεια καρδίας ἐπίσταται πρὸ τοῦ γενέσθαι.
 9 διὰ τοῦτο ἡ κληρονομία αὐτῶν ἄδης καὶ σκότος καὶ ἀπώλεια,
 καὶ οὐχ εὐρεθήσονται ἐν ἡμέρᾳ ἐλέους δικαίων ·
 10 οἱ δὲ ὅσοι κυρίου κληρονομήσουσιν ζωὴν ἐν εὐφροσύνῃ.

15

ΙΕ'

Ψαλμὸς τῷ Σαλωμων μετὰ ψδῆς.

- 1 Ἐν τῷ θλίβεσθαί με ἐπεκαλεσάμην τὸ ὄνομα κυρίου,
 εἰς βοήθειαν ἤλπισα τοῦ θεοῦ Ἰακωβ καὶ ἐσώθην ·
 ὅτι ἐλπίς καὶ καταφυγὴ τῶν πτωχῶν σύ, ὁ θεός.
 2 τίς γὰρ ἰσχύει, ὁ θεός, εἰ μὴ ἐξομολογήσασθαι σοι ἐν ἀληθείᾳ;
 καὶ τί δυνατὸς ἄνθρωπος εἰ μὴ ἐξομολογήσασθαι τῷ ὀνό-
 ματί σου;
 3 ψαλμὸν καινὸν μετὰ ψδῆς ἐν εὐφροσύνῃ καρδίας,
 καρπὸν χειλέων ἐν ὄργάνῳ ἡρμοσμένῳ γλώσσης,
 ἀπαρχὴν χειλέων ἀπὸ καρδίας ὀσίας καὶ δικαίας,
 4 ὁ ποιῶν ταῦτα οὐ σαλευθήσεται εἰς τὸν αἰῶνα ἀπὸ κακοῦ,
 φλόξ πυρὸς καὶ ὄργῃ ἀδίκων οὐχ ἄψεται αὐτοῦ,
 5 ὅταν ἐξέλθῃ ἐπὶ ἁμαρτωλοὺς ἀπὸ προσώπου κυρίου
 ὀλεθρευσαὶ πᾶσαν ὑπόστασιν ἁμαρτωλῶν ·
 6 ὅτι τὸ σημεῖον τοῦ θεοῦ ἐπὶ δικαίους εἰς σωτηρίαν.
 7 Λιμὸς καὶ ῥομφαία καὶ θάνατος ἀπὸ δικαίων μακράν,
 φεύξονται γὰρ ὡς διωκόμενοι πολέμου ἀπὸ ὀσίων ·
 8 καταδιώξονται δὲ ἁμαρτωλοὺς καὶ καταλήμψονται,
 καὶ οὐκ ἐκφεύξονται οἱ ποιοῦντες ἄνομίαν τὸ κρίμα κυρίου ·
 9 ὡς ὑπὸ πολεμίων ἐμπείρων καταλημφθήσονται,
 τὸ γὰρ σημεῖον τῆς ἀπωλείας ἐπὶ τοῦ μετώπου αὐτῶν.
 10 καὶ ἡ κληρονομία τῶν ἁμαρτωλῶν ἀπώλεια καὶ σκότος,
 καὶ αἱ ἄνομίαι αὐτῶν διώξονται αὐτοὺς ἕως ἄδου κάτω.
 11 ἡ κληρονομία αὐτῶν οὐχ εὐρεθήσεται τοῖς τέκνοις αὐτῶν,
 αἱ γὰρ ἁμαρτίαι ἐξερημώσουσιν οἴκους ἁμαρτωλῶν ·
 12 καὶ ἀπολοῦνται ἁμαρτωλοὶ ἐν ἡμέρᾳ κρίσεως κυρίου εἰς τὸν
 αἰῶνα,
 ὅταν ἐπισκέπτηται ὁ θεὸς τὴν γῆν ἐν κρίματι αὐτοῦ ·
 13 οἱ δὲ φοβούμενοι τὸν κύριον ἐλεηθήσονται ἐν αὐτῇ

15 7² πολέμου coniecit Gebh., recepit etiam Sw. (ed. 2) pro απο λιμου uel
 λιμου tradito || 10² αι > Sw.